

शिलाज पुं. (तत्.) 1. शिलाजीत खनिज द्रव्य, कोई भी शिला के रूप में पदार्थ 2. लोहा 3. पेट्रोल।

शिलाजतु पुं. (तत्.) शिलाजीत, कोई भी शिला के रूप में पदार्थ, गेरू।

शिलाजा स्त्री. (तत्.) संगमरमर।

शिलाजित/शिलाजीत पुं. (तद्.) पहाड़ों की चट्टानों के तपने से निकलने वाला काला रस जो शरीर को पुष्ट करता है, शिलाकुसुम, शिलापुष्प।

शिलाटक पुं. (तत्.) अटारी, छिद्र, बिल, चारदीवारी, घेरा।

शिलादान पुं. (तत्.) पुराणों के अनुसार, पत्थर की किसी देवमूर्ति या शालग्राम आदि का ब्राह्मण को दिया जाने वाला धर्मार्थ दान।

शिलादित्य पुं. (तत्.) सम्राट हर्षवर्धन।

शिलाधातु स्त्री. (तत्.) 1. खनिज पदार्थ 2. खडिया मिट्टी, पीले रंग का गेरू।

शिलानिर्यास पुं. (तत्.) दे. शिलाजीत।

शिलान्यास पुं. (तत्.) नया भवनादि बनाने के लिए नींव के रूप में रखा जाने वाला पहला पत्थर।

शिलापट्ट पुं. (तत्.) 1. बैठने के लिए पत्थर या शिला का सपाट खंड, पत्थर का आसन/चौकी, चट्टान 2. मसाला आदि पीसने के लिए शिलाखंड, सिल।

शिलापुष्प पुं. (तत्.) दे. शिलाकुसुम।

शिलाप्रमोक्ष पुं. (तत्.) युद्ध में पत्थर फेंकने या लुढ़काने का कार्य।

शिलाफलक पुं. (तत्.) 1. पत्थर की समतल पटिया, पटल 2. पत्थर की सिल, पत्थर का टुकड़ा।

शिलाबंध पुं. (तत्.) पत्थरों से बना परकोटा, किले की चारदीवारी।

शिलाभव पुं. (तत्.) शिलाजित, शैलेय नामक गंध द्रव्य।

शिलाभिलेख पुं. (तत्.) 1. पत्थर पर खुदा हुआ कोई प्राचीन लेख, पत्थर पर सतह खोदकर लिखा गया लेख, पुरालेख 2. उक्त पत्थर जिसपर कोई लेख अंकित हो (पुरातत्व, सांस्कृतिक नृविज्ञान)।

शिलाभेद पुं. (तत्.) 1. पत्थर को तोड़ने-काटने का औजार, छेनी, टाँकी 2. पाषाणभेद पौधा।

शिलामल पुं. (तत्.) दे. शिलाजीत।

शिलामुद्रण पुं. (तत्.) एक प्रकार का मुद्रण, पत्थर पर अंकित अक्षरों/चिह्नों की मदद से की जाने वाली छपाई।

शिलायु पुं. (तत्.) गले में होने वाला एक किस्म का विकार।

शिलारस पुं. (तत्.) 1. शैलेय नामक गंध द्रव्य, गुग्गुल 2. धूप।

शिलारोपण पुं. (तत्.) दे. शिलान्यास।

शिलालेख पुं. (तत्.) दे. शिलाभिलेख।

शिलालेखविद् पुं. (तत्.) प्राचीन शिलालेखों को पढ़ने, अध्ययन-विवेचन करने में निपुण व्यक्ति, पुरालेखविद्, पुरालेखवेत्ता।

शिलाव पुं. (तत्.) 1. शिला का गुण, भाव या धर्म, शिलापन, पत्थरपन 2. कठोरता, गुरुत्व आदि।

शिलावह पुं. (तत्.) 1. एक प्राचीन जनपद 2. उक्त जनपद का निवासी।

शिलावृष्टि स्त्री. (तत्.) 1. पत्थर फेंकना 2. ओलों की बारिश।

शिलावेश्म पुं. (तत्.) 1. गुफा, कन्दरा 2. पत्थरों से बना मकान।

शिलासन पुं. (तत्.) 1. पत्थर का बना हुआ आसन, पत्थर की बनी चौकी आदि 2. शैलेय गंध द्रव्य।

शिलासार पुं. (तत्.) लोहा।

शिलास्वेद पुं. (तत्.) दे. शिलाजीत।